

# “విరాటపీఠం” - “లోక కళ్యాణ పారాయణం”

(కార్తిక శుద్ధ పాల్గమీ)

138

(29.11.2020 ఆదివారము)

॥ ఓం నమో వేంకటేశాయ ॥

**గురుధ్యానమ్**

గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥

**శ్రీనివాసధ్యానమ్**

కల్పినం తురగారూఢం కలికల్మషనాశనమ్ ।  
కళ్యాణదం కలిఘ్నం చ శ్రీనివాసం భజేఽనిశమ్ ॥

**లక్ష్మీధ్యానమ్**

సర్వజ్ఞే సర్వవరదే సర్వదుష్టభయంకరీ ।  
సర్వదుఃఖహరే దేవి మహాలక్ష్మీ నమోఽస్తుతే ॥

**అథ సంకల్పః**

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్టభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి ఏకోనత్రింశాధ్యాయాంతర్గత-శ్లోకపారాయణం శ్రీబ్రహ్మభూతస్తోత్రపారాయణం చ ఆచార్యముఖేన కరిష్యామహే.

**శ్రీకృష్ణధ్యానమ్ -** కుటిలాలకసంయుక్తం పూర్ణచంద్రనిభాననమ్ ।  
విలసత్కుంజలధరం కృష్ణం వందే జగద్గురుమ్ ॥

**దేవీధ్యానమ్ -** యా దేవీ సర్వభూతేషు కాంతిరూపేణ సంస్థితా ।  
నమస్తస్యై నమస్తస్యై నమస్తస్యై నమో నమః ॥

**వ్యాసధ్యానమ్ -** వ్యాసాయ విష్ణురూపాయ వ్యాసరూపాయ విష్ణవే ।  
నమో వై బ్రహ్మనిధయే వాసిష్ఠాయ నమో నమః ॥

# శ్రీయోగోపాఖ్యానమ్

అథ విరాటపర్వణి ఏకానత్రింశోఽధ్యాయః

వైశమ్పాయన ఉవాచ |

తతః శారద్యతో వాక్యమిത്യవాచ కృపస్తదా |  
యుక్తం ప్రాప్తం చ వృద్ధేన పాణ్డవాన్ ప్రతి భాషితమ్ ||  
ధర్మార్థసహితం శ్లక్ష్యం తత్త్వతశ్చ సహేతుకమ్ |  
తత్రానురూపం భీష్మేణ మమాప్యత్ర గిరం శృణు ||  
తేషాం చైవ గతిస్త్యైర్వాసశ్చైషాం ప్రచిన్త్యతామ్ |  
నీతిర్విధీయతాం చాపి సాస్పృతం యా హితా భవేత్ ||  
నావజ్ఞేయో రిపుస్తాత ప్రాకృతోఽపి బుభూషతా |  
కిం పునః పాణ్డవాస్తాత సర్వాస్తకుశలా రణే ||  
తస్మాత్ సత్రం ప్రవిష్టేషు పాణ్డవేషు మహాత్మసు |  
గూఢభావేషు ఛన్నేషు కాలే చోదయమాగతే ||  
స్వరాష్ట్రే పరరాష్ట్రే చ జ్ఞాతవ్యం బలమాత్మనః |  
ఉదయః పాణ్డవానాం చ ప్రాప్తే కాలే న సంశయః ||  
నివృత్తసమయాః పార్థా మహాత్మానో మహాబలాః |  
మహోత్సాహో భవిష్యన్తి పాణ్డవా హ్యమితౌజసః ||  
తస్మాద్బలం చ కోశశ్చ నీతిశ్చాపి విధీయతామ్ |  
యథా కాలోదయే ప్రాప్తే సమ్మక్తైః సన్దధామహే ||  
తాత బుద్ధ్యాపి తత్ సర్వం బుధ్యస్వ బలమాత్మనః |  
నియతం సర్వమిత్రేషు బలవత్స్వబలేషు చ ||  
ఉచ్ఛావచం బలం జ్ఞాత్వా మధ్యస్థం చాపి భారత |  
ప్రహృష్టమప్రహృష్టం చ సన్దధామ స్తతథా పరైః ||





సామనా దానేన భేదేన దణ్డేన బలికర్మణా ।  
 న్యాయేనాక్రమ్య చ పరాన్ బలాచ్ఛానమ్య దుర్బలాన్ ॥  
 సాన్త్యయిత్యా తు మిత్రాణి బలం చాభాష్యతాం సుఖమ్ ।  
 సకోశసుకోషబలసంవృద్ధః సమ్యక్సిద్ధిమవాప్స్యసి ॥  
 యోత్యసే చాపి బలిభిరరిభిః ప్రత్యుపస్థితైః ।  
 అన్యైస్త్యం పాణ్డవైర్వాపి హీనైః సబలవాహనైః ॥  
 ఏవం సర్వం వినిశ్చిత్య వ్యవసాయం స్వధర్మతః ।  
 యథాకాలం మనుష్యేస్త చిరం సుఖమవాప్స్యసి ॥



**అథ బ్రహ్మభూతస్తోత్రమ్**

**భోష్ట ఉవాచ**

శృణు చేదం మహారాజ బ్రహ్మభూతం స్తవం మమ ।  
 బ్రహ్మర్షిభిశ్చ దేవైశ్చ యః పురా కథితో భువి ॥  
 సాధ్యానామపి దేవానాం దేవదేవేశ్వరః ప్రభుః ।  
 లోకభావనభావజ్ఞ ఇతి త్వాం నారదోఽబ్రవీత్ ॥  
 భూతం భవ్యం భవిష్యచ్ఛ మార్కండేయోఽభ్యువాచ హ ।  
 యజ్ఞం త్వాం చైవ యజ్ఞానాం తపశ్చ తపసామపి ॥  
 దేవానామపి దేవం చ త్వామాహ భగవాన్భృగుః ।  
 పురాణాం చైవ పరమం విష్ణో రూపం తవేతి చ ॥  
 వాసుదేవో వసూనాం త్వం శక్రం స్థాపయితా తథా ।  
 దేవదేవోఽసి దేవానామితి ద్వైపాయనోఽబ్రవీత్ ॥  
 పూర్వే ప్రజానిసర్గే చ దక్షమాహుః ప్రజాపతిమ్ ।  
 ప్రష్టారం సర్వభూతానామంగిరాస్త్యాం తథాఽబ్రవీత్ ॥  
 అవ్యక్తం తే శరీరోత్థం వ్యక్తం తే మనసి స్థితమ్ ।



దేవాస్త్వత్సంభవాశ్చైవ దేవలస్త్వసితోఽబ్రవీత్ ॥  
 శిరసా తే దివం వ్యాప్తం బాహుభ్యాం పృథివీ తథా ।  
 జఠరం తే త్రయో లోకాః పురుషోఽసి సనాతనః ॥  
 ఏవం త్యామభిజానంతి తపసా భావితా నరాః ।  
 ఆత్మదర్శనతృప్తానామృషీణాం చాసి సత్తమః ॥  
 రాజర్షీణాముదారాణామాహవేష్వనివర్తినామ్ ।  
 సర్వధర్మప్రధానానాం త్వం గతిర్మధుసూదన ॥  
 ఇతి నిత్యం యోగవిద్భిర్భగవాన్పురుషోత్తమః ।  
 సనత్కుమారప్రముఖైః స్తూయతేఽభ్యర్చ్యతే హరిః ॥  
 ॥ ఇతి శ్రీమన్మహాభారతే భీష్మపర్వణి బ్రహ్మభూతస్తోత్రం సంపూర్ణమ్ ॥

**గోవిందనామ సంకీర్తనమ్**

**అథ నవగ్రహస్థానా**

ఆదిత్యాయ చ సోమాయ మంగళాయ బుధాయ చ ।  
 గురుశుక్రశనిభ్యశ్చ రాహవే కేతవే నమః ॥

**అథ క్షమాస్థానా**

యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్**

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।  
 కరోమి యద్యత్సకలం పఠస్మై నారాయణాయేతి సమర్పయామి ॥

**అథ లోకక్షేమస్థానా**

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।  
 గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

**అథ మంగళమ్**

శ్రియః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥